



पोत परिवहन मंत्रालय

अंतर्देशीय जल मार्ग प्राधिकरण गंगा पर जल मार्ग विकास परियोजना समय से पहले पूरा करने के पक्ष में

हल्दिया और फरक्का परियोजनाओं के लिए विशेषज्ञों का तकनीकी समर्थन लिया

Posted On: 13 NOV 2017 7:51PM by PIB Delhi

भारतीय अंतर्देशीय जलमार्ग प्राधिकरण ने हल्दिया तथा फरक्का के नए नौवहन लॉक पर मल्टी मॉडल टर्मिनल के लिए तकनीकी समर्थन सेवा प्राप्त करने के लिए एक नामी कंसलटेंट को ठेका दिया है। ये परियोजनाएं राष्ट्रीय जलमार्ग-1 (गंगा नदी) पर जल मार्ग विकास परियोजना (जीएमवीपी) का हिस्सा हैं और 5369 करोड़ रुपये की अनुमानित लागत की यह परियोजना विश्व बैंक की तकनीकी और वित्तीय सहायता से लागू की जा रही है। इसका उद्देश्य समय सीमा, परियोजना की बजट लागत तथा अन्य दिशा-निर्देशों का परिपालन सुनिश्चित करना है।

कंसलटेंट जीएमवीपी के अंतर्गत प्राधिकरण द्वारा दिए गए 2 ईपीसी ठेकों का कारगर प्रबंधन सुनिश्चित करेंगे। कंसलटेंट व्यापक परियोजना तकनीकी समर्थन देंगे। इसमें दैनिक देखभाल, डिजाइन की प्रूफ चेकिंग, गुणवत्ता और सुरक्षा मानक तथा सभी हितधारकों का समन्वय और प्रबंधन शामिल है। ठेकेदार द्वारा पर्यावरण प्रबंधन योजना तथा सामाजिक प्रभाव योजना के क्रियान्वयन की निगरानी भी की जाएगी।

वीके/एजी/सीएस- 5416

(Release ID: 1509330) Visitor Counter : 14

